

നല്ലത് പറയുക; അല്ലെങ്കിൽ മിണ്ടാതിരിക്കുക

പത്രാധിപർ



സത്യവിശ്വാസികളുടെ സവിശേഷതകളെപ്പറ്റി പ്രതിപാദിക്കുമ്പോൾ 'അവർ അനാവശ്യവർത്തമാനങ്ങളിൽ നിന്ന് ഒഴിഞ്ഞുനിൽക്കുന്നവരാണ്' എന്ന് കുർആൻ (23:3) വ്യക്തമാക്കുന്നുണ്ട്. ഉച്ചരിക്കപ്പെടുന്ന വാക്കുകളെല്ലാം രേഖപ്പെടുത്തുന്നതിനായി ഓരോരുത്തരുടേയും വലതും ഇടതുമായി രണ്ടുപേരെ അല്ലാഹു നിയോഗിച്ചിട്ടുണ്ടെന്നും അവർ തങ്ങളുടെ ഉത്തരവാദിത്വം ഭംഗം വരാതെ നിർവഹിച്ചുകൊണ്ടിരിക്കുന്നുണ്ടെന്നും കുർആനിൽ നിന്ന് (50:17,18) മനസ്സിലാക്കുന്ന സത്യവിശ്വാസി തന്റെ വാക്കുകളിൽ അല്ലാഹുവിന് ഇഷ്ടപ്പെടാത്തതെങ്കിലുമുണ്ടോയെന്ന് വിലയിരുത്തുകയും ഉണ്ടെങ്കിൽ തിരുത്തുകയും പശ്ചാത്തപിക്കുകയും ചെയ്യുന്നവരായിരിക്കും എന്നതിനാലായിരിക്കണം ഉന്നതമായ സ്വർഗം അനന്തരാവകാശമായി ലഭിക്കുകയും അതിൽ നിത്യവാസികളായിത്തീരുകയും ചെയ്യുന്നവരുടെ സ്വഭാവങ്ങളിൽ 'അനാവശ്യ വർത്തമാനങ്ങളിൽ നിന്ന് ഒഴിഞ്ഞുനിൽക്കുക' എന്ന സവിശേഷതയുണ്ടാവുമെന്ന് കുർആൻ പ്രത്യേകമായി എടുത്തുപറഞ്ഞത്. 'നാവിനെ സൂക്ഷിക്കുക; വീടുകളിൽ കഴിയുക; പാപങ്ങളെയൊർത്ത് കരയുക'(1) എന്ന പ്രവാചകോപദേശവും 'കാലുകൾക്കിടയിലുള്ളതിനേയും താടിയെല്ലുകൾക്കിടയിലുള്ളതിനേയും സൂക്ഷിക്കാനൊരുക്കമുള്ളവർക്ക് സ്വർഗപ്രവേശമുണ്ടാവുമെന്ന് ഞാൻ ഉറപ്പുനൽകുന്നു'(2) എന്ന നബിപ്രഖ്യാപനവും വിശ്വാസികൾക്ക് നൽകുന്ന മുന്നറിയിപ്പും പ്രതീക്ഷയും അപാരമാണ്. താൻ അപ്രധാനമെന്ന് കരുതിയ ഒരൊറ്റ വർത്തമാനം കൊണ്ട് അല്ലാഹു തന്റെയൊരു ദാസനെ ഇഷ്ടപ്പെടുകയും അയാളുടെ പദവികൾ ഉയർത്തുകയും ചെയ്യാമെന്നും തന്റെ അപ്രധാനമെന്ന് കരുതിയ ഒരൊറ്റ വർത്തമാനംകൊണ്ട് അല്ലാഹു തന്റെയൊരു ദാസനെ വെറുക്കുകയും അക്കാരണത്താൽ അയാളെ നരകത്തിൽ വലിച്ചെറിയാവുന്ന സ്ഥിതിയുണ്ടാവുമെന്നും'(3) ഉള്ള നബി(സ്വ)യുടെ അറിയിപ്പിലും വാക്കുകളിൽ നന്മക്കുവേണ്ടി ഉപയാഗിക്കുന്നവർക്കുള്ള സന്തോഷവാർത്തയും തിന്മക്കുവേണ്ടി ഉപയാഗിക്കുന്നവർക്കുള്ള മുന്നറിയിപ്പും അടങ്ങിയിട്ടുണ്ട്. നന്മക്കും തിന്മക്കും നിമിത്തമായേക്കാവുന്ന പദപ്രയോഗങ്ങളെ നടത്താൻ കഴിയുന്ന നാവിനെ സൂക്ഷിക്കുകയും നന്മക്കുവേണ്ടി മാത്രമാവും തന്റെ നാവു ചലിപ്പിക്കുകയെന്ന് ദുഃഖപ്രതിജ്ഞയെടുക്കുകയും ചെയ്യേണ്ടവനാണ് സത്യവിശ്വാസിയെന്ന് വ്യക്തമാക്കുന്നവയാണ് നമുക്കു വചനങ്ങളെല്ലാം. കുടുംബത്തിനകത്തെ വാഗ്മിനിമയത്തിൽ ശ്രദ്ധിക്കേണ്ട കാര്യങ്ങളെ കുറിച്ച് വിശദീകരിക്കുന്ന വിനിമയാപഗ്രഥന വിദഗ്ദ്ധന്മാർ 'ഓകെചഗ യലളീ്ലല ്യീ്ല ്ലമസ' എന്ന് നിർദ്ദേശിക്കാറുണ്ട്. എന്തെങ്കിലും പറയുന്നതിനുമുമ്പ് അതുണ്ടാക്കുന്ന ഫലങ്ങളെപ്പറ്റി ചിന്തിക്കണം എന്നു മാത്രമല്ല ഈ നിർദ്ദേശം അർത്ഥമാക്കുന്നത്. നാം ഉപയോഗിക്കേണ്ട വാക്കുകളെ പ്രതികൂട്ടിൽ നിർത്തി ചോദിക്കേണ്ട അഞ്ചു ചോദ്യങ്ങളാണ് ഓകെചഗ കൊണ്ടുള്ള വിവക്ഷ. താൻ പറയാൻ പോകുന്ന കാര്യങ്ങളെ സത്യസന്ധമാണെന്ന് പൂർണ്ണമായും

ഉറപ്പുള്ളതാണോ? (ഔപചാരിക); എന്റെ വർത്തമാനം കൊണ്ട് തനിക്കോ താന് ആരെ കുറിച്ചാണ് പറയുന്നത് അയാൾക്കോ വല്ല ഉപകാരവും ചെയ്യുന്നതാണോ? (ലൈലാഹി); തന്റെ പദപ്രയോഗങ്ങൾ കൊണ്ട് നന്മയിലേക്കുള്ള പ്രചോദനമുണ്ടോ? (ക്രിസ്തുശിഷ്യ) താൻ ഇപ്പോൾ ഇതു പറയേണ്ടത് അനിവാര്യമാണോ? (ചലരഥമ്യൂഃ); തന്റെ വർത്തമാനം കാരുണ്യം ഉൾക്കൊള്ളുന്നതാണോ? (ഗശീറ) എന്നീ ചോദ്യങ്ങൾക്ക് അതെയെന്ന ഉത്തരങ്ങളാണ് ലഭിക്കുന്നതെങ്കിൽ കുടുംബത്തിനകത്ത് സ്നേഹവും സംതൃപ്തിയും ഐക്യവുമുണ്ടാവാൻ പ്രസ്തുത പദപ്രയോഗം നിമിത്തമാവുമെന്നാണ് 'ഠകചഗ യലളീ്യല ്യീഠ ുലമസ' അർത്ഥമാക്കുന്നത്. ഒരു കുടുംബത്തിലെ അംഗങ്ങളെക്കാൾ ദ്രവ്യമായ പാരസ്പര്യബന്ധമുണ്ടാകേണ്ട ആദർശ ബന്ധുക്കൾക്കിടയിൽ നടക്കുന്ന ആശയവിനിമയങ്ങളിലും ഇത് ബാധകമാണെന്ന വസ്തുതയാണ് നഭേ പറഞ്ഞ കുർആൻ-ഹദീഥ് വചനങ്ങൾ വ്യക്തമാക്കുന്നത്. ഒരു പദപ്രയോഗം വഴിമാത്രമായി നരകത്തിൽ നരകപ്രവേശനത്തിന് വിധിക്കപ്പെടാമെന്ന് പ്രവാചകനിൽ(സ) നിന്ന് മനസ്സിലാക്കിയവർ തങ്ങളുടെ പദങ്ങൾ സത്യസന്ധവും ഉപകാരപരവും നന്മയിലേക്ക് പ്രചോദിപ്പിക്കുന്നതും അനിവാര്യവും കാരുണ്യദായകവുമാണോയെന്ന് പരിശോധിച്ചതിന് ശേഷമായിരിക്കണം എന്തുപറയാൻ തയ്യാറാവേണ്ടത് എന്ന് വ്യക്തമാണ്. 'ആരെങ്കിലും അല്ലാഹുവിലും അന്ത്യദിനത്തിലും വിശ്വസിക്കുന്നുവെങ്കിൽ അവർ നല്ലത് പറയട്ടെ; അല്ലെങ്കിൽ അവർ മിണ്ടാതിരുന്നുകൊള്ളട്ടെ'(4)യെന്നാണല്ലോ മുഹമ്മദ് നബി(സ) പഠിപ്പിച്ചത്. തന്റെ വർത്തമാനം അല്ലാഹുവിന് ഇഷ്ടപ്പെടുന്നതാണോയെന്നും അവനിലേക്ക് അടുപ്പിക്കുന്നതാണോയെന്നും അവന്റെ കൽപനകളെ അനുസരിച്ചുകൊണ്ടുള്ളതാണോയെന്നും ചിന്തിച്ചതിന് ശേഷം മാത്രം സംസാരിക്കാനൊരുങ്ങുന്ന സത്യവിശ്വാസിയുടെ ആശയവിനിമയങ്ങളെല്ലാം 'ഠകചഗ' ചോദ്യങ്ങൾക്ക് 'അതെ'യെന്ന ഉത്തരങ്ങൾ മാത്രം നൽകുന്നവയായിരിക്കുമെന്നറപ്പാണ്. വ്യക്തികളെ കുറിച്ചോ അവരുടെ വർത്തനങ്ങളെ കുറിച്ചോ ഉള്ള വർത്തമാനങ്ങളെല്ലാം സത്യസന്ധമാണെന്ന് ഉറപ്പ് വരുത്തിയതിനുശേഷമായിരിക്കണം സത്യവിശ്വാസിയ്ക്ക് നിന്ന് പുറത്തുവരേണ്ടത് എന്ന് ഇസ്ലാം പഠിപ്പിക്കുന്നു. 'നിങ്ങൾ അല്ലാഹുവിനെ സൂക്ഷിക്കുകയും ശരിയായ വാക്ക് പറയുകയും ചെയ്യുക'യെന്ന സത്യവിശ്വാസികളോടുള്ള കുർആനിക കൽപനയും(33:70) കപടവിശ്വാസികളുടെ ലക്ഷണങ്ങളിലൊന്നായി 'അവർ സംസാരിച്ചാൽ കള്ളം പറയും'(5) എന്ന് പ്രവാചകൻ(സ) പറഞ്ഞതിൽ നിന്നുള്ള പാഠവും ദിവ്യവെളിപാടുകളും സ്വന്തം ജീവിതവിജയം നിർണ്ണയിക്കുന്ന മാർഗദർശനവുമാണെന്ന് മനസ്സിലാക്കുന്ന മുസ്ലിമിന്റെ വായിൽ നിന്ന് അന്യരെ കുറിച്ച് തനിക്ക് നേരിട്ട് ബോധ്യമുള്ളതല്ലാതെ മറ്റൊന്നും തന്നെ പുറത്തു വന്നുകൂടാ. കളവുപറയുകയും പ്രചരിപ്പിക്കുകയും ചെയ്ത ഒരാൾ ഖബറിൽ വെച്ച് അനുഭവിക്കുന്നത് പ്രവാചകൻ(സ) കണ്ടതായി വ്യക്തമാക്കിയ 'വായ ചെവി വരെയെത്തുന്ന രൂപത്തിൽ വലിച്ചു കീറിക്കൊണ്ടിരിക്കുകയെന്ന' ശിക്ഷയുടെ ഭീകരത അന്യരെകുറിച്ച് കള്ളം പ്രചരിപ്പിക്കുന്നവരുടെയെല്ലാം കണ്ണുതുറപ്പിക്കുവാൻ പര്യാപ്തമാകേണ്ടതാണ്. 'മറ്റുള്ളവരെ ചിരിപ്പിക്കാനായി കള്ളം പറയുന്നവർക്ക് നാശം'(6) എന്ന പ്രവാചകപ്രാർഥനയുടെ ഗൗരവം മനസ്സിലാക്കുന്നവരൊന്നും തന്നെ തമാശയ്ക്കുപോലും ആരെക്കുറിച്ചും കള്ളം പറയുകയില്ലെന്നറപ്പാണ്. നാവിൽ നിന്ന് പുറത്തുവരുന്നത് സത്യമാണെന്ന് ഉറപ്പിക്കുക മാത്രമല്ല സത്യവിശ്വാസികള്

ചെയ്യേണ്ടത്; പ്രത്യുത പ്രസ്തുത വർത്തമാനങ്ങളു് നന്മ നിറഞ്ഞവയും തനിക്കും മറ്റുള്ളവർക്കും ഗുണകരവും മറ്റുള്ളവർക്ക് അലോസരമുണ്ടാക്കാത്തതുമാണെന്ന് ഉറപ്പുവരുത്തേണ്ട ബാധ്യതകൂടി അവർക്കുണ്ടെന്നാണ് പരദൂഷണത്തെക്കുറിച്ച് പ്രതിപാദിക്കുന്ന വെളിപാടുകളു് വ്യക്തമാക്കുന്നത്. "സത്യവിശ്വാസികളേ, ഊഹത്തിൽ മിക്കതും നിങ്ങളു് വെടിയുക. തീർച്ചയായും ഊഹത്തിൽ ചിലതു് കുറ്റമാകുന്നു. നിങ്ങൾ ചാരവൃത്തി നടത്തുകയും അരുത്. നിങ്ങളിൽ ചിലർ ചിലരെപ്പറ്റി അവരുടെ അഭാവത്തിൽ ദുഷിച്ചുപറയുകയും അരുത്. തന്റെ സഹോദരൻ മരിച്ചുകിടക്കുമ്പോളു് അവന്റെ മാംസം ഭക്ഷിക്കുവാൻ നിങ്ങളാരെങ്കിലും ഇഷ്ടപ്പെടുമോ? എന്നാൽ അത് (ശവം തിന്നുന്നത്) നിങ്ങൾ വെറുക്കുകയാണു ചെയ്യുന്നത്. അല്ലാഹുവെ നിങ്ങൾ സൂക്ഷിക്കുക. തീർച്ചയായും അല്ലാഹു പശ്ചാത്താപം സ്വീകരിക്കുന്നവനും കരുണാനിധിയുമാകുന്നു." (49:12) വെന്ന് പഠിപ്പിക്കുന്ന ക്വർആൻ മറ്റുള്ളവരെക്കുറിച്ച് ഊഹിച്ചു പറയുന്നതും അവരറിയാതെ അവരുടെ രഹസ്യങ്ങൾ ചികഞ്ഞു മനസ്സിലാക്കി പരദൂഷണം പറയുന്നതു മെല്ലാം അല്ലാഹുവിന് ഇഷ്ടപ്പെടാത്ത നികൃഷ്ടമായ തിന്മകളാണെന്ന് അർഥശങ്കക്കിടയില്ലാത്തവണ്ണം വെളിപ്പെടുത്തുന്നു. പരദൂഷണമെന്നാൽ 'സ്വന്തം സഹോദരനെ കുറിച്ച് അയാൾക്ക് ഇഷ്ടമില്ലാത്തതു് പറയലാണെ'ന്ന് വ്യക്തമാക്കിയ പ്രവാചകനോടുള്ള 'അതു് പ്രസ്തുത സഹോദരൻ ചെയ്തതാണെന്ന് പൂർണ്ണബോധമുള്ള കാര്യങ്ങളാണെങ്കിലോ?'യെന്ന അനുചരൻമാരുടെ ചോദ്യത്തിന് 'അയാൾ ചെയ്തതു് പറയലു് തന്നെയാണു് പരദൂഷണമെന്നും (ഗീബത്തു്) ചെയ്യാത്തതു് പറയുന്നത് അപവാദപ്രചരണമാണെന്നും (നമീമത്തു്) പഠിപ്പിക്കുകയാണു് നബി(സ്വ) ചെയ്തതു്.(7) 'കുത്തിപ്പറയുന്നവരും അവഹേളിക്കുന്നവരുമായ ഏവർക്കും നാശം'(104:1) എന്ന് പഠിപ്പിക്കുന്ന ക്വർആനും 'അപവാദപ്രചാരകർ സ്വർഗത്തിൽ കടക്കുകയില്ല'(8) എന്ന് വ്യക്തമാക്കിയ നബി(സ്വ)യും അപവാദപ്രചരണത്തിന്റെ നികൃഷ്ടതയെ വെളിപ്പെടുത്തുന്നുണ്ടെങ്കിലും സഹോദരന്റെ ശവം തിന്നുന്ന പ്രവർത്തനത്തോടു അല്ലാഹു ഉപമിച്ചതു് അയാളു് ചെയ്ത കാര്യങ്ങൾ തന്നെ പ്രചരിപ്പിച്ചുകൊണ്ടു് അയാളെ താറടിക്കുകയെന്ന പരദൂഷണത്തെയാണെന്ന വസ്തുത ഏറെ ശ്രദ്ധേയമാണു്. അപവാദപ്രചരണവും പരദൂഷണവുമെല്ലാം വലിയ തിന്മകളാണെങ്കിലും താരതമ്യേന കൂടുതൽ അപകടകരവും കൂടുതൽ ശിക്ഷകളെക്കുറിച്ച് മുന്നറിയിപ്പു് നൽകിയിരിക്കുന്നതും പരദൂഷണത്തിനാണെന്നാണു് ക്വർആൻ-ഹദീഥു് വചനങ്ങളിൽ നിന്നു് മനസ്സിലാകുന്നത്. തന്റെയടുത്തു് വന്ന ഒരു സ്ത്രീയുടെ ശരീരാകൃതിയിലുള്ള വൈകല്യം പ്രകടിപ്പിക്കുന്ന ആംഗുവിക്ഷേപം നടത്തിയ ആയിശ(റ)യോടു് 'നീ പരദൂഷണം പറഞ്ഞിരിക്കുന്നു'വെന്ന് ശാസിക്കുകയും 'നീ പറഞ്ഞതു് സമുദ്രത്തിൽ കലക്കിയാൽ അതിന്റെ നിറം തന്നെ മാറിപ്പോകും എന്ന് പഠിപ്പിക്കുകയും ചെയ്ത പ്രവാചകനടപടിയിൽ നിന്നു്(9) പരദൂഷണത്തിന്റെ വ്യാപ്തിയും ഗൌരവവും വ്യക്തമാവുന്നുണ്ടു്. മറ്റുള്ളവരുടെ തെറ്റുകൾ പറയലു് നിർബന്ധിതമായിത്തീരുകയും പ്രസ്തുത നിർബന്ധാവസ്ഥയിൽ അതു് അനുവദനീയമായിത്തീരുകയും ചെയ്യുന്ന സന്ദർഭങ്ങളെക്കുറിച്ച് പണ്ഡിതന്മാർ കൃത്യമായി പഠിപ്പിച്ചിട്ടുണ്ടു്.(10) ഒരാളെ ആരെങ്കിലും മർദ്ദിക്കുകയോ അയാളുടെ സ്വത്തു് അന്യായമായി കൈവശപ്പെടുത്തുകയോ ചെയ്താൽ അക്രമി ചെയ്ത തിന്മകളെപ്പറ്റി ഒരു ന്യായാധിപനോടു് പറയുക; ഒരാൾ ആ തിന്മ ചെയ്യുന്നത് കാണുകയും അതു തിരുത്തുവാൻ കണ്ടയാൾക്കു് അറിവില്ലാതിരിക്കുകയുമാണെങ്കിലു് പ്രസ്തുത തിന്മയെക്കുറിച്ച് കൂടുതലു് അറിവുള്ള പണ്ഡിതനോടു് പറയുകയും അയാളുടെ സഹായമുപയോഗിച്ചു് പ്രസ്തുത തിന്മയെ തിരുത്തുകയും ചെയ്യാൻ ശ്രമിക്കുക; ഭാര്യഭർത്താക്കന്മാരെപ്പോലെ, അടുപ്പമുള്ള രണ്ടു പേർ

ഒരു വിഷയസംബന്ധിയായി അഭിപ്രായവ്യത്യാസത്തിലാവുകയും തദ്വിഷയകമായ ഇസ്ലാമിക വിധിയറിയുന്നതിനായി പണ്ഡിതന്മാര സമീപിക്കുകയും ചെയ്യുമ്പോൾ താന് മറ്റൊരാളില് കണ്ട കാര്യം തീവ്ര തന്നെയോയെന്ന് ഉറപ്പുവരുത്താനായി അക്കാര്യം പണ്ഡിതന്മാര് പറയുക; ഒരു മുസ്ലിം സഹോദരൻ വഞ്ചകനാണെന്ന് തനിക്ക് ഉറപ്പുള്ള ഒരാളുമായി കൂട്ടുകച്ചവടമോ ഒന്നിച്ചുള്ള സംരഭങ്ങളോ തുടങ്ങാൻ തീരുമാനിക്കുകയാണെങ്കില് പ്രസ്തുത സഹോദരനെ ആ വഞ്ചനയിൽ നിന്ന് രക്ഷിക്കുന്നതിനായി മറ്റൊരാളില് നിന്ന് തനിക്കുണ്ടായ വഞ്ചനാനുഭവത്തെപ്പറ്റി അയാളുമായി പങ്കുവെക്കുക; തീവ്ര നിറഞ്ഞ ഒരാളുമായി ഒരു സത്യവിശ്വാസി വിവാഹലോചന നടത്തുന്നതായി ശ്രദ്ധയിൽപ്പെട്ടാല് തീവ്രയെക്കുറിച്ച് സത്യവിശ്വാസിക്ക് അറിവ് നൽകുക; അനാചാരക്കാരനോ തീവ്രചെയ്യുന്നവനോ ആയ ഒരാൾ അയാളുടെ അനാചാരങ്ങളും തീവ്രകളും ന്യായീകരിക്കുകയും പൊതുജനങ്ങളെ വഴിതെറ്റിക്കാനായി ശ്രമിക്കുകയും ചെയ്യുന്നുവെങ്കിൽ അയാളുടെ അനാചാരത്തെയും തീവ്രകളേയും കുറിച്ച് ജനങ്ങളെ ബോധ്യപ്പെടുത്തുന്നതിനായി അയാൾ പ്രചരിപ്പിക്കുന്ന അനാചാരങ്ങളെയും തീവ്രകളെയും കുറിച്ച് ജനങ്ങളോട് തുറന്നു പറയുക. മറ്റുള്ളവരുടെ തെറ്റുകളെപ്പറ്റി പറയാൻ അനുവാദമുണ്ടെന്ന് പണ്ഡിതന്മാർ വ്യക്തമാക്കിയ കാര്യങ്ങളാണിവ. ഇതിനപ്പുറത്ത് ആരുടേയും പച്ചമാംസം തിന്നാൻ മുസ്ലിമിന് അനുവാദമില്ലെന്ന് നമുക്കു ഉദ്ധരിച്ച ക്വർആൻ-ഹദീഥ് വചനങ്ങൾ കൃത്യമായി പഠിപ്പിക്കുന്നത്.

തീവ്രകളും അനാചാരങ്ങളും പ്രചരിപ്പിക്കുന്നുവെന്ന് ഉറപ്പുള്ള ഒരാൾ ചെയ്യുകൊണ്ടിരിക്കുന്ന തെറ്റുകളെക്കുറിച്ച് ജനങ്ങളെ ബോധ്യപ്പെടുത്താമെന്ന അനുവാദം തങ്ങളു് വെറുക്കുന്ന പണ്ഡിതന്മാരെ തെറിപറയുവാനോ, ഇഷ്ടമില്ലാത്തവരെ കുറിച്ച് അപവാദപ്രചരണം നടത്തുന്നതിനോ തങ്ങളുടെ ഗ്രൂപ്പിൽ പെടാത്തവർക്കെതിരെ ചാരപ്രവർത്തനം നടത്തി അവരുടെ തീവ്രകൾ പ്രചരിപ്പിക്കുന്നതിനോ ഉള്ള തുറന്ന ലൈസൻസില്ലെന്ന വസ്തുത നാം മനസ്സിലാക്കേണ്ടതുണ്ട്. സമൂഹത്തെ ബാധിക്കുമെന്ന് ഉറപ്പുള്ള തീവ്രകൾക്കുവേണ്ടി നിലനിൽക്കുകയും അനാചാരങ്ങളു് പ്രചരിപ്പിക്കുകയും ചെയ്യുന്നവരുടെ ചെയ്തികളുടെ അപകടങ്ങൾ സമൂഹത്തെ ബോധ്യപ്പെടുത്താമെന്നു മാത്രമാണ് അവരുടെ തെറ്റുകളു് തുറന്നു പറയാമെന്ന് പഠിപ്പിച്ച പണ്ഡിതന്മാർ പറഞ്ഞിട്ടുള്ളത്. അഭിപ്രായവ്യത്യാസമുണ്ടാകാൻ സാധ്യതയുള്ള വിഷയങ്ങളിൽ തനിക്ക് ഇഷ്ടമുള്ള അഭിപ്രായത്തോടൊപ്പമല്ല ഒരാളു് നിൽക്കുന്നത് എന്നതിനാല് അയാളുടെ തൊലിയുരിക്കുവാന് ഉദ്ദേശിച്ചുകൊണ്ട് അയാളെ കുറിച്ച് തനിക്ക് അറിയാവുന്ന രഹസ്യങ്ങളെല്ലാം തുറന്നുപറയാമെന്ന് ഇക്കാര്യം വിശദീകരിച്ച പണ്ഡിതന്മാരൊന്നും തന്നെ പഠിപ്പിച്ചിട്ടില്ല. പണ്ഡിതന്മാർ തമ്മില് അഭിപ്രായവ്യത്യാസമുള്ള വിഷയങ്ങളിൽ കക്ഷിചേരുകയും പരസ്പരം പഴിചാടുകയും തെറിപറയുകയുമല്ല സത്യവിശ്വാസികൾ ചെയ്യേണ്ടത്; പ്രത്യുത, വിഷയം പഠിക്കുകയും ശരിയാണെന്ന് തനിക്ക് ബോധ്യപ്പെട്ട അഭിപ്രായത്തോടൊപ്പം നിൽക്കുകയും തനിക്കുണ്ടായ ബോധ്യം അതിനെതിരെ അഭിപ്രായങ്ങളുള്ള പണ്ഡിതന്മാരുമായി പങ്കുവെക്കുകയും ചെയ്യുകൊണ്ട് നന്മയുടെയും ഗുണകാംക്ഷയുടെയും പാതയിൽ നിലനിൽക്കുകയാണ്.

പരദൂഷണം ശീലമാക്കുകയും പ്രസ്തുത തീവ്രയില് അസ്വാദനം കണ്ടെത്തുകയും ചെയ്യുന്നവർക്ക് അതിൽ നിന്ന് രക്ഷപ്പെടുവാനാഗ്രഹമുണ്ടെങ്കില് അതിന് അവരെ പര്യാപ്തമാക്കുന്ന അഞ്ച് മാർഗങ്ങളെകുറിച്ച് ഇമാം നവവി(റ) പ്രതിപാദിക്കുന്നുണ്ട്. ഒന്ന്) അല്ലാഹുവിന്റെ മഹത്വം മനസ്സിലാക്കുകയും നിങ്ങളുടെ മനസ്സിലുള്ളതെന്താണെന്ന് സൂക്ഷ്മമായി അറിയുകയും നാവിലു് നിന്ന് പുറത്തുവരുന്നതിൽ നിന്നുണ്ടാവുന്ന തീവ്രകളുടെ വ്യാപ്തിയെത്രയാണെന്ന് കൃത്യമായി

ഗണിക്കാൻ കഴിയുകയും ചെയ്യുന്ന അല്ലാഹുവിന്റെ മുന്നിൽ വെച്ച് താൻ പറയുന്ന കാര്യങ്ങളെക്കുറിച്ചെല്ലാം കൃത്യമായി മറുപടി പറയേണ്ടതാണെന്ന ബോധം വളർത്തുകയും ചെയ്യുക. രണ്ട്) "സത്യവിശ്വാസികളേ, ഊഹത്തിൽ മിക്കതും നിങ്ങളുടേതല്ല. തീർച്ചയായും ഊഹത്തിൽ ചിലത് കുറ്റമാകുന്നു." (49:12) എന്ന ക്വർആൻ വചനത്തെക്കുറിച്ച് ചിന്തിക്കുകയും പരദൂഷണം എത്രമാത്രം വലിയ തിന്മയാണെന്ന് സ്വയം ബോധ്യപ്പെടുകയും ചെയ്യുക. മൂന്ന്) 'മുസ്ലിംകളുടെ തിന്മകൾ പ്രചരിപ്പിക്കുന്നവരുടെ തിന്മകളെ അല്ലാഹു വെളിപ്പെടുത്തുകയും മുസ്ലിംകളെ അപമാനിക്കാൻ ശ്രമിക്കുന്നവരെ അല്ലാഹു അവരുടെ വീടിനകത്ത് പോലും വെള്ളാക്കുകയും ചെയ്യും'(11) എന്നുമുള്ള പ്രവാചകന്റെ മുന്നറിയിപ്പ് ശ്രവിക്കുകയും താൻ മറ്റുള്ളവരെ അപമാനിക്കാനായി ചെയ്യുന്ന കാര്യങ്ങളുടേതെന്നെത്തന്നെ വെള്ളാക്കുകയാണ് അത്യന്തികമായി ചെയ്യുകയെന്ന് ഉൾക്കൊള്ളുകയും ചെയ്യുക. നാല്) താൻ ചെയ്യുന്ന പരിമിതമായ നന്മകളുടേതല്ല മറ്റുള്ളവർക്ക് പതിച്ചുനൽകുന്ന പണിയാണ് ഞാൻ ചെയ്തുകൊണ്ടിരിക്കുന്നത് എന്ന് മനസ്സിലാക്കുകയും എന്നെക്കുറിച്ച് താങ്കളുടേ പരദൂഷണം പറഞ്ഞിട്ടുണ്ടെന്ന് പറഞ്ഞ ആളോട് ഇമാം ഹസനാൽ ബസ്രി പറഞ്ഞ "എന്റെ നന്മകൾക്കുള്ള പ്രതിഫലം നിനക്ക് നൽകാൻ മാത്രം നീ ആരാണു? എന്ന ചോദ്യത്തെപ്പോലെ ഇക്കാര്യത്തിൽ മുൻഗാമികളുടേ നിന്ന് പ്രചോദനം ഉൾക്കൊള്ളുകയും ചെയ്യുക. അഞ്ച്) "എന്റെ സഹോദരന്റെ അഭിമാനം അയാളുടെ അഭാവത്തിൽ സംരക്ഷിക്കുന്നവന്റെ മുഖത്തെ പ്രതിഫല നാളിൽ അല്ലാഹു നരകത്തിൽ നിന്ന് കാത്തു രക്ഷിക്കും"(12) എന്ന പ്രവാചകവചനത്തെ കുറിച്ച് ഓർക്കുകയും മുസ്ലിം സഹോദരങ്ങളുടെ അഭിമാനക്ഷതത്തിന് തന്റെ നാവ് ഒരിക്കലും നിമിത്തമാവുകയില്ലെന്നും കഴിയുമെങ്കിൽ അതിന്റെ സംരക്ഷണത്തിനായിരിക്കും താൻ ശ്രമിക്കുകയെന്നും പ്രതിജ്ഞയെടുക്കുക. 'ആരാണു ഉത്തമ മുസ്ലിംകൾ? എന്ന അബൂമുസൽ അശ്അരിയുടെ ചോദ്യത്തിന് 'തന്റെ കൈകൊണ്ടോ നാവുകൊണ്ടോ മുസ്ലിംകളെ അക്രമിക്കാത്തവർ' എന്നാണ് പ്രവാചകൻ(സ്വ) മറുപടി പറഞ്ഞതെന്ന കാര്യം ഓർക്കുക.(13) 'ആദം സന്തതികളിൽ നിന്നുണ്ടായ തിന്മകളിൽ ഭൂരിഭാഗവും നാവുകൊണ്ടുണ്ടായവയാണ്.'(14) എന്ന നബിവാചനം നൽകുന്ന സന്ദേശം മറക്കാതിരിക്കുക. ഇമാം ശാഫി(റ)യുടെ ഉപദേശം ശ്രദ്ധേയമാണ് 'നീ സംസാരിക്കാൻ ഒരങ്ങുനാവെങ്കിൽ താൻ പറയാൻ പോകുന്ന കാര്യത്തെ കുറിച്ച് ചിന്തിക്കൽ നിനക്ക് നിർബന്ധമാണ്. അതിൽ നന്മയുണ്ടെന്നാണ് നിനക്ക് തോന്നുന്നതെങ്കിൽ നീ അത് പറയുക. നന്മയില്ലെന്നാണ് തോന്നുന്നതെങ്കിൽ നീ മിണ്ടാതിരിക്കുക.'(15) അല്ലാഹു അനുഗ്രഹിക്കട്ടെ (ആമീൻ)

- 1) മുസ്ലിം അഫദ്, സുന്നനുത്തിർമിദി, 2) സ്വഹീഹുൽ ബുഖാരി, 3) സ്വഹീഹുൽ ബുഖാരി, 4) സ്വഹീഹുൽ ബുഖാരി; സ്വഹീഹ് മുസ്ലിം, 5) സ്വഹീഹുൽ ബുഖാരി, 6) സുന്നനു അബൂദാവൂദ്, 7) സ്വഹീഹുൽ മുസ്ലിം, 8) സ്വഹീഹുൽ ബുഖാരി; സ്വഹീഹ് മുസ്ലിം, 9) സുന്നനു അബൂദാവൂദ്, 10) ഇമാം നവവി: ശറഹ് മുസ്ലിം, 11) സുന്നനു അബൂദാവൂദ്, 2) ജാമിഉത്തിർമിദി, 13) സ്വഹീഹുൽ ബുഖാരി; സ്വഹീഹ് മുസ്ലിം, 14) തബ്റാനി, 15) ഇമാം ശാഫി, കിതാബുൽ ഉമ്മ്